



Fiskimálaráðið

Lógartænanastan

Dagfesting: 18. januar 2019
Mál nr.: 19/00012-1
Málsviðgjørt: HE-HJ-TVR/KM
Eftirkannað: Lógartænanastan
dagfestir

Uppskot til

Kunngerð um

menningarkvotur av makreli, norðhavssild og svartkjafti til menningarætlanir í ávísuðm økjum í 2019

Við heimild í § 60, stk. 4 í lógtingslóg nr. 161 frá 18. desember 2017 um fyrising av sjófeingi verður ásett:

Virkisøki

§ 1. Henda kunngerð ásetir nøgd, mannagongd og treytir í sambandi við viðgerð og avgerð um, eftir umsókn, at játta menningarkvotur eftir makreli, norðhavssild og svartkjafti í 2019 til vinnuligar menningarætlanir í ávísuðm øki ella økjum kring landið.

Menningarkvotur 2019

§ 2. Tøka nøgdin av menningarkvotu at søkja um í 2019 er:

- 1) 11.711 tons av svartkjafti.
- 2) 3.159 tons av makreli.
- 3) 4.695 tons av norðhavssild.

Mannagongd og treytir

§ 3. Menningarkvotur, sambært § 2, kunnu eftir umsókn um vinnuligar menningarætlanir játtast til persónar og feløg, ið lúka treytirnar í § 5, stk. 1 og §§ 6, 7 og 9 í lógtingslógini.

§ 4. Menningarkvota, sambært § 2, kann játtast til vinnuligar menningarætlanir fyri 1 ár, 2 ár, 3 ár ella 4 ár. Av samlaðu nøgdini fyri hvørt fiskaslag skal í minsta lagi $\frac{1}{4}$ av tonsunum latast fyri 1 ár.

Stk. 2. Menningarkvota, ið verður játtað fyri 2, 3 ella 4 ár, verður seinnu árin lutað í sama lutfalli, prosentparti, av samlaðu føroysku kvotuni av ávísa fiskaslagnum, sum kvotan hevði fyrsta árið.

Stk. 3. Menningarætlanir, ið kvota er játtað til fyri 2, 3 ella 4 ár, skulu eftirmetast við ársbyrjan árið, ella árin, eftir, hon er játtað. Latast skal ein ávegis frágreiðing, ið lýsir, hvussu kvotan er nýtt sambært menningarætlanini og treytunum fyri játtanini.

Stk. 4. Um avgerandi treytir fyri játtanini til menningarkvotu sambært

menningarættlanini ekki eru hildnar, ella um kvota als ekki er nýtt undanfarna ár, samstundis sum ongi ella lítil útlit eru fyri, at kvotan verður nýtt, kann landsstýrismaðurin nokta at endurnýggja ella lutvíst endurnýggja kvotuna.

§ 5. Fiskimálaráðið lýsir alment eftir umsóknum um menningarkvotu, har kunnað verður um umsóknarfreist, krøv til umsóknina og upplýsingar, ið skulu latast við umsóknini o.tíl.

§ 6. Ein umsókn um menningarkvotu skal sum minstamark hava hesar upplýsingar:

- 1) Umsóknin skal lýsa í hvørjum øki ella økjum í landinum menningarættlanin verður framd.
- 2) Umsóknin skal nágreiniliga lýsa eina vinnuliga menningarættlan í ávísum øki ella økjum í landinum, sum menningarkvotan skal nýtast til.
- 3) Umsóknin skal lýsa, hvørja nøgd av fiskaslagnum ella nøgdir av fiskasløgum søkt verður um og fyri hvat áramál.
- 4) Umsóknin skal lýsa, hvussu menningarættlanin, ið kvotan skal nýtast til, kann skapa virðisøking, virkseml, arbeiðspláss, førleikamening og inntøkur í ávísa økinum ella økjum í landinum.
- 5) Umsóknin skal lýsa virkisættlan og fíggarættlan og ymsu tættirnar í menningarættlanini, harundir hvussu kvotan er ætlað at verða nýtt og virðisøkt frá veiði til hagreidding, virking, sølu, marknað o.a.
- 6) Metingarnevndin kann seta seg í samband við umsøkjara við umbøn um fleiri upplýsingar, nágreiningar ella annað tilfar enn tað, ið latið er við umsóknini.

Metingarnevndin

§ 7. Viðgerð og tilmæli um at játta menningarkvotu verður gjørt av eini metingarnevnd við serkunnleika. Í

metingarnevndini eru 6 limir.

Landsstýrismaðurin tilnevnr limirnar.
Stk. 2. Limirnir í metingarnevndini skulu hava serkunnleika, royndir og innlit í:

- 1) Økismening og samfelagsliga og strategiska týdningin av vinnuligari menning í økjum í landinum.
- 2) Fiskivinnubúskap, nýskapan og virðisøking innan veiði, hagreidding, virking, sølu, marknaðarføring o.a.
- 3) Fígging, vinnubúskap, rakstrarættlanir o.a.

Stk. 3. Metingarnevndin skal hava góðar førleikar at meta um verkættlanir við denti á burðardyggar ættlanir, virðisvøkstur, nýskapan, førleikamening, arbeiðsmøguleikar og inntøkumøguleikar í økjum.

Stk. 4. Nevndin kann útvega sær aðra serkøna hjálp at meta um ymsar tættir í umsóknum.

Stk. 5. Høvuðsgrundgevingarnar fyri tilmælunum um at játta menningarkvotu verða almannakunngjörðar.

§ 8. Metingarnevndin skal ítøkiliga grunda sína viðgerð og tilmæli um játtan á treytir og metingargrundarlag, ið eru ásett í skjali 1 til hesa kunngerð.

Stk. 2. Tey landafrøðiligu øki, ið viðgerðin hjá metingarnevndini verður grundað á, eru allýst í skjali 2 til hesa kunngerð.

Stk. 3. Ein menningarættlan kann tó fevna um partar av einum øki, har treytirnar eru loknar, ella um fleiri øki ella partar av fleiri landafrøðiligum økjum, ið lúka treytirnar.

§ 9. Fiskimálaráðið tekur endaliga avgerð til innkomnar umsóknir eftir tilmæli frá metingarnevndini.

Stk. 2. Um avgerandi fyritreytir fyri tilsøgnini ekki verða hildnar, kann landsstýrismaðurin taka tilsøgnina aftur.

§ 10. Menningarkvota verður latin til ávísu vinnuligu menningarættlanina við teimum treytum, ið eru við játtanini og kann ekki avhendast.

Stk. 2. Broytingar í menningarætlanini kunnu einans gerast eftir góðkenning frá landsstýrismanninum.

§ 11. Fiskiskapur av rættindum, útlutað sum menningarkvota sambært hesi kunngerð, kann bert fara fram við fiskiførum undir føroyskum flaggi, og sum, samsvarandi avgerð hjá Fiskimálaráðnum, hava fingið fiskiloyvi frá Vørn.

Stk. 2. Bert persónar og feløg, ið lúka treytirnar í § 5, stk. 1 og §§ 6, 7 og 9 í løgtingslógini kunnu fáa fiskiloyvi.

Stk. 3. Fiskiskip undir føroyskum flaggi kunnu bert byrja fiskiskap í norskum sjógvi, íslenskum sjógvi, russiskum sjógvi, ES-sjógvi ella NEAFC-skipanarøkinum, um Vørn hevur váttað, at tey eru á lista yvir fiskifør, sum Noreg, Ísland, Russland ella ES hava givið loyvi at fiska í teirra sjóøki, ella eru fráboðað NEAFC at fiska í NEAFC-skipanarøkinum.

Gildiskoma

§ 12. Henda kunngerð kemur í gildi dagin eftir, at hon er kunngjørd.

Fiskimálaráðið, xx. januar 2019

Høgni Hoydal
landsstýrismaður

/ Rógvi Reinert

Metingarnevndin

Treytir og metingargrundarlag í sambandi við innkomnar umsóknir

Í fyrsta umfari skal ein umsókn um menningarkvotu lúka minst eina av treytunum til øki.

- 1) Hvussu er støðan viðvíkjandi:
 - a) Avmarkaðari atgongd til sjófeingi,
 - b) stórum arbeiðsloysi, ella
 - c) støðugt minkandi fólkcatali í tí økinum, har virksemi og verkætlan verða framd, í mun til onnur øki.

Síðani skulu umsóknirnar viðgerast og metast við grundarlagi í sjálvari menningarætlanini við treytum til verkætlan og virksemi.

- 2) Í hvussu stóran mun stuðlar verkætlanin og virksemið, ið umsóknin fevnir um, undir:
 - a) Virðisøking,
 - b) arbeiðsmøguleikar,
 - c) inntøkumøguleikar,
 - d) nýskapar og førleikamenning,
 - e) samfelagsliga menning, og
 - f) eina burðardyggja og varandi gongd í tí økinum, har virksemi og verkætlan verða framd.
- 3) Heildarmeting. Niðurstøðan av viðgerðini skal byggja á eina heildarmeting av menningarætlanini grundað á nr. 1 og 2 umframt øðrum atlitum sambært lóggávuni annars. Tá mettt verður um økisrættarlígu ávirkanina av menningarætlanini, skal størstur dentur leggjast á demografisku avbjóðingarnar í økinum, t.e. pkt. 1.b) og 1.c).

Viðgerðin og metingin um atgongd til sjófeingi skal grundast á ítøkiligt hagtalsgrundarlag. Tilfarið um atgongd til sjófeingi fevnir um avreiðingarvirði av veiðu í 2017 sett í mun til vinnufeløg og tey øki, har tey eru skrásett. Harnæst fevnir tilfarið eisini um virðisvøkstur, ið framleiðsluvirki í fiskivinnuni á landi høvdu í 2017. Hesi tøl eru somuleiðis skipað í mun til tey øki, har framleiðsluvirki eru skrásett. Hagtalstílfarið, í samband við meting av sjófeingi, eru avreiðingarhagtøl frá Vørn og grannskoðaðir roknskapir fyri vinnuvirki.

Meting av arbeiðsloysi og fólkcatali byggir á tilfar frá Hagstovu Føroya.

Økisuppbýti

Høvuðsøki

Landafrøðiliga vera høvuðsøkini, ið viðgerðin í metingarnevndini verður grundað á, hesi:

- 1) Suðuroy.
- 2) Sandoy.
- 3) Streymoy suður.
- 4) Streymoy norður.
- 5) Vágoy.
- 6) Eysturoy.
- 7) Norðoyggjar.

Um øki 2:

Bygdírnar í Sandoyggi, Skúvoy og Stóra Dímun.

Um øki 3:

Nólsoy, Hestur, Koltur, Kirkjubøur, Velbastaður, Syðradalur, Norðradalur, Argir, Tórshavn, Hoyvík, Hvítanes, Sund, Kaldbaksbotnur, Kaldbak, Signabøur, Oyrareingir og Kollafjørður.

Um øki 4:

Øki í Streymoynni, ið ikki er fevnt av øki 3.

Um øki 5:

Bygdírnar í Vágoynni og Mykines.

Øki

Hóast viðgerðin hjá metingarnevndini skal byggja á nevndu høvuðsøki, so kann ein ætlan verða grundað á smærri øki, ið er partur av einum høvuðsøki. Eru treytirnar, sum settar eru til menningarkvotur loknar í minna økinum, sum partur av størri økinum, so kann ein kvota lutast til hetta økið serskilt.

Dømi um serstøk øki, innanhýsis í høvuðsøkinum, kunnu vera øki, ið landafrøðiliga eru avsíðis, hava vánaligt flutningssamband ella víkja frá høvuðsøkinum viðvíkjandi atgongd til sjófeingi, broyting í fólkatáli og arbeiðsloysi.

Ein menningarkvota kann latast til fleiri høvuðsøki ella øki.